



سوال

(146) تراویح آٹھ ہیں نہ کہ بیس

جواب

السلام علیکم ورحمۃ اللہ وبرکاتہ

بریلوی حنفیوں کی ایک کتاب ”وجاہت الحق“ میں بیس رکعت تراویح کے ثبوت میں ۲۳ دلائل لکھے ہیں۔ دیکھئے صفحات ۳۲۳ تا ۳۲۶۔ براہ کرم ان کی حقیقت بتائیے کیا ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

دلیل نمبر ۱:

حضرت عمر رضی اللہ عنہ اور حضرت عثمان رضی اللہ عنہ ایک رکعت میں جتنا قرآن پڑھتے تھے، اس کا نام رکوع ہے، چونکہ یہ دونوں صحابی ۲۷ رمضان کو قرآن ختم کرتے تھے، اور قرآن کے تمام رکوع ۵۵۷ ہیں۔ اگر تراویح بیس رکعت پڑھی جائیں۔ اور ایک رکعت میں ایک رکوع پڑھا جائے۔ اور آخری رات میں فی رکعت متعدد رکوع پڑھیے جائیں۔ تو قرآن ۳۷ دنوں میں ختم ہو جاتا ہے، غیر مقلدوں کی آٹھ رکعت کے لحاظ سے قرآن کے کل رکوع ۲۱۶ ہونے چاہیں۔ (جاء الحق صفحہ ۳۲۳)

جواب: ... حضرت عمر رضی اللہ عنہ اور حضرت عثمان کے اس ”عمل“ کے لیے حوالہ کوئی نہیں، معلوم نہیں یہ ”کہانی“ کہاں سے لی جاتی ہے، اگر ہو بھی تو صحابی کا عمل دلیل نہیں ہوتا۔ کیونکہ اصول فقہ میں دلائل کتاب، سنت، اجماعت اور قیاس شمار کیے گئے ہیں۔ اور بس پھر رکوعات قرآنی کی تعیین و تحدید قارئین کی اختراع ہے، اور اجماع وہ دلیل بنتا ہے، جو ثابت بھی ہو۔

دلیل نمبر ۲:

تراویح ترویج کی جمع ہے اور جمع کم از کم تین پر لولی جاتی ہے، اور آٹھ رکعت میں دو ترویج ہوتے ہیں۔

جواب: ... کسی صحیح مرفوع حدیث میں تراویح کا لفظ نہیں ملتا۔ حدیث میں قیام رمضان ہے۔ چنانچہ محدثین قیام شہر رمضان کا باب بانہتے ہیں۔ نوحی موعظ امام محمد میں بھی قیام شہر رمضان کا عنوان ہے، صحیح بخاری کے ایک نسخے میں کتاب الصلوٰۃ ”التراویح“ عنوان ملتا ہے، باقی نسخوں میں وہ بھی نہیں۔ شاہد شہرت کی وجہ سے کسی نسخے نے لکھ دیا ہوگا۔

اس کے علاوہ دو بھی جمع ہیں۔ چنانچہ امام بخاری رحمہ اللہ نے ایک باب باندھا ہے۔ ((الاثنان فما فوقهما جماعت)) اور مالک بن حریث کی حدیث ((ولیولکھا اکبر کما)) سے استدلال کیا ہے، اور دفعہ چار چار پڑھنا "تراویح" ہو جاتے ہیں۔ پس صحیح بخاری کے باب اور حدیث کے مطابق دو کا جمع ہونا صحیح ہو گیا۔

دلیل نمبر ۳:

ہر روز میں رکعت نماز یعنی ۱۲ فرض اور تین وتر ضروری ہیں۔ اور رمضان میں ان میں کی تکمیل کے لیے میں رکعت نماز تراویح اللہ تعالیٰ نے مقرر فرمائیں۔

جواب: ... نماز فرض پانچ ہیں۔ وتر فرض نہیں۔ وتر سنت ہیں۔ ((عن ابن عباس ان النبی ﷺ بعث معاذاً الی الیمن فقال ادعهم الی شہادۃ ان لا الہ الا اللہ وانی رسول اللہ فان ہم اطاعوا الذلک فاعلم ان اللہ افترض علیہم خمس صلوات فی کل یوم ولیلتہ)) (بخاری باب وجوب الرکوة ص ۱۸۷ ج ۱)

اس حدیث سے معلوم ہوا کہ نمازیں پانچ ہیں۔ چھ نہیں تو پھر وتر سنت ہوئے نہ کہ فرض۔

امام شوکانی رحمہ فرماتے ہیں۔ ((هذا من احسن ما استدلل بہ لان بعث معاذ بن جبل کان قبل وفات رسول اللہ یر)) (نیل ص ۳۶ ج ۳)

”یہ حدیث وتر کے فرض نہ ہونے کی بہترین دلیل ہے۔ کیونکہ حضرت معاذ کے تصور دیر میں جانے کے بعد آنحضرت ﷺ وفات پا گئے تھے۔“

اس لیے جمہور علماء کا مذہب بھی یہی ہے کہ وتر سنت ہیں۔ ((وقد ذهب الجمهور الی ان الوتر غیر واجب بل سنت)) (نیل ص ۳۵ ج ۳) ((باب الوتر علی الذابت)) (بخاری شریف صفحہ ۱۳۶ جلد ۱) میں حضرت عبداللہ بن عمر سے روایات ہے کہ آنحضرت ﷺ تراویح اور نفل سواری پر پڑھ لیتے تھے۔ لیکن فرض سواری پر نہیں پڑھتے تھے۔ بلکہ وتر میں جست قبلہ بھی ضروری نہ ہوتی تھی۔

جواب نمبر ۲: ... وتر صرف تین ہی نہیں بلکہ ۱۵، ۱۶، ۱۷ اور ایک بھی ہے، چنانچہ بخاری شریف میں عبداللہ بن عمر رضی اللہ عنہ سے روایت ہے۔ ((قال قال رسول اللہ ﷺ صلوة اللیل ثلثی ثلثی فاذا اردت ان تنصرف فارکع رکعتہ تو ترک ما صلیت لیل)) (صحیح بخاری ص ۱۳۵ ج ۱ ابواب الوتر) ”رات کی نماز دو رکعت ہے، جب تم نماز سے فارغ ہو جانا چاہو تو ایک رکعت پڑھ لو۔ کیونکہ ایک رکعت تمہاری نماز کو وتر بنا دے گی۔“ امام ترمذی نے تو باب ہی میں باندھا ہے، ((باب ما جاء فی الوتر برکعت)) اور یہ حدیث لکھی ہے۔ ((کان رسول اللہ ﷺ یصلی من اللیل ثلثی وثلثی وھو وتر برکعت)) ”آپ رات کو دو رکعت پڑھتے تھے اور پھر ایک وتر پڑھتے۔“

دلیل نمبر ۴:

”چونکہ آنحضرت ﷺ نہ تو آٹھ رکعت کا حکم دیا۔ اور نہ اس پر پابندی فرمائی، بلکہ حق یہ ہے کہ آپ ﷺ کا آٹھ رکعت تراویح پڑھنا صریحاً ثابت نہیں۔“ (جاء الحق صفحہ ۲۲۵، جلد ۱)، یہ دعویٰ بالکل غلط ہے، صحیح حدیث سے آٹھ رکعت تراویح صریحاً ثابت ہیں۔ اور آپ ہمیشہ آٹھ ہی پڑھتے تھے۔

احادیث صحیحہ:

((ابو سلمہ بن عبد الرحمن انه سال عائشہ کیف كانت صلوة رسول اللہ ﷺ فی رمضان فقالت ما کان یزید فی رمضان ولا فی غیرہ علی احدی عشرۃ رکعتہ یصلی اربعاً ولا تسئل عن حسنہن وطولہن ثم یصلی ثلاثاً))

(بخاری باب قیام النبی ص ۱۵۲ ج ۱ کتاب الصوم ص ۲۶۹ ج ۱۔ مسلم باب صلوة اللیل وعد الرکعات ص ۲۵۳ ج ۱)

”حضرت ابوسلمہ رحمہ اللہ کے ایک سوال کے واب میں حضرت عائشہ رضی اللہ عنہا نے فرمایا: رمضان اور غیر رمضان میں گیارہ رکعت سے زیادہ قیام نہیں فرماتے تھے۔ نہایت عمدگی سے لمبی چار رکعت ادا فرماتے اسی طرح کی چار رکعت اور پڑھتے۔ ازاں بعد وتر پڑھتے۔“

((عن جابر رضی اللہ عنہ قال صلی بنا رسول اللہ ﷺ فی شہر رمضان ثمان رکعات واور فلما كانت القابلة اجتمعنا فی المسجد ورجونا ان ینخرج فلم نزل فیہ حتی اصبحنا ثم دخلنا فقلنا یا رسول اللہ اجتمعنا فی المسجد ورجونا ان تصلي بنا فقال انی خشیت ان ینکتب علیکم رواہ الطبرانی فی الصغیر ص ۰۸ او محمد بن المروزی ص ۹۰ و ابن خزیمہ وابن حبان فی صحیحہما قال الحافظ الذہبی بعد ذکر هذا الحدیث اسنادہ وسط)) (میزان الاعتدال ص ۳۱۱ ج ۲)

و ذکر الحافظ ذہبی بعد ذکر هذا الحدیث فی بیان عدد الرکعات (فتح الباری ص ۵۹۷ ج ۱)

”یعنی حضرت جابر سے روایت ہے کہ آنحضرت ﷺ نے رمضان میں ایک رات میں آٹھ رکعات اور وتر پڑھائے۔ ہم نے دوسری رات بھی آپ کا انتظار کیا۔ مگر صبح کو آپ ﷺ نے فرمایا کہ اس خدشہ سے میں نے ناغہ کیا ہے کہ قیام رمضان تم پر ضروری نہ ہو جائے۔“

(اعتراض) اس کی سند میں عیسیٰ بن جاریہ راوی متکلم فیہ ہے۔

جواب: ... اس حدیث کی سند کو وسط (یعنی حسن) کہنے والے حافظ ذہبی پڑے پایہ کے محدث ہیں۔ چنانچہ حافظ شرح نجبہ میں لکھتے ہیں۔ ((الذہبی من اهل الاستقراء التام فی نقد الرجال)) ”رجال کی جانچ پرکھ اور نقد و جرح میں حافظ ذہبی کو یہ طویل حاصل ہے“ علاوہ انہیں حافظ ابن خزیمہ اور حافظ ابن حبان کا اس حدیث کو اپنی اپنی صحیح میں درج کرنا حافظ ذہبی کی بھرپور تائید ہے۔ مزید برآں یہ حدیث دراصل ابوسلمہ رضی اللہ عنہ (بخاری) کی تفصیل ہے۔

((کما اشار الیہ الحافظ والیعنی فافهم ولا تکن من القاصرین))

(۲) ((عن جابر بن عبد اللہ قال جاء ابی بن کعب الی رسول اللہ ﷺ فقال یا رسول اللہ ﷺ ان ہکان منی اللیلة شتی یعنی فی رمضان قال وما ذاک یا ابی قال نسوة فی داری قلن انما لانقرأ القرآن فنصلي بصلواتک قال فصلیت بھن ثمان رکعات واورت فکانت شبه الرضا ولم یقل شیئاً رواہ ابو یعلیٰ والطبرانی فی الاوسط وقال اللہبئی فی مجمع الزوائد ص ۴۳ ج ۲۔ اسنادہ حسن و اخرجہ ایضاً محمد بن نصر المروزی فی قیام اللیل)) (ص ۹۰)

”جابر بن عبد اللہ رضی اللہ عنہ سے روایت ہے کہ ابی بن کعب رضی اللہ عنہ آنحضرت ﷺ کی خدمت میں حاضر ہوئے۔ اور کہا کہ آج کی رات مجھ سے ایک کام ہو گیا ہے، فرمایا وہ کیا ہے؟ کہا عورتیں میرے گھر میں جمع ہو گئیں۔ اور میں نے ان کو آٹھ رکعت اور وتر پڑھا جیسے۔ آپ ﷺ نے ابی بن کعب کے اس عمل پر کوئی اعتراض نہیں کیا۔ جس کا مطلب یہ ہوا کہ آپ ﷺ نے اس عمل کو پسند فرمایا۔“

وضاحت:

ابوسلمہ والی حدیث (صحیح بخاری) کو خود امام محمد ﷺ نے اپنی کتاب مؤطا میں نقل فرمایا۔ جس کا مطلب یہ ہوا کہ مجتہد حنفیہ امام محمد رحمہ اللہ کے نزدیک بھی یہ حدیث قیام رمضان کے بیان میں ہے، نہ کہ تجدد کے بیان میں جیسا کہ بعض حنفی فقہاء اور اکابر۔ ابوسلمہ کی حدیث نہ ملتے ہوئے یہ بہانہ ترلشتے ہیں۔

بہر حال ان تینوں صحیح اور صریح احادیث میں آٹھ رکعت قیام رمضان تراویح کا صراحتہ ثبوت موجود ہے، اور آٹھ رکعت تراویح ہی دراصل سنت نبویہ ﷺ ہیں۔ پورے اعتماد کے ساتھ ہم کہتے ہیں کہ رسول اللہ ﷺ نے اور آپ نے زمانہ میں کسی صحابی نے آٹھ رکعت اور وتر سے زیادہ قیام رمضان نہیں کیا۔ چنانچہ امام مالک کا فرمان یہ ہے کہ ((الذی جمع علیہ الناس عمر بن خطاب احب الی وحی احدى عشرة رکعة وحی صلوة رسول اللہ ﷺ... ولا ادري من اين احث هذا الركوع الكثير)) (مصابیح فی صلوة التراویح للسیوطی) گیارہ رکعت

رسول اللہ ﷺ کی نماز ہے۔ اور یہی مجھے پسند ہیں۔ گیارہ اور تیرہ کے علاوہ کثرت نماز کا مجھے علم نہیں کہ وہ کہاں سے پیدا ہوئیں۔ "اس سے معلوم ہوا کہ امام مالک کے نزدیک بھی میں رکعات تراویح سنت نبوی نہیں۔ ((وم یدعی فلیہ البیان بالبرهان))

دلیل نمبر ۵:

لہذا صحابہ کرام کا میں پر اتفاق کران سنت کی مخالفت نہیں ہے، ہمیں حکم ہے۔ ((علیکم بسنتی وسنتہ الخلفاء الراشدین))

جواب نمبر ۱: ... اولاً پیش کردہ حدیث میں پہلا لفظ "سنتی" کا ہے، سنت خلفاء راشدین رضی اللہ عنہم دوسرے نمبر پر ہے، چونکہ دلیل نمبر ۴ کے جواب میں مذکورہ حدیثوں سے ثابت ہو چکا ہے کہ سنت نبوی صرف آٹھ اور تین ہیں، لہذا آپ کی سنت کے ہونے ہوئے خلفاء کے عمل کی ضرورت نہیں رہتی۔

جواب نمبر ۲: ... سنت خلفاء راشدین سے ان کا طریقہ نظام حکومت مراد ہے، علامہ امیر الیمنی رحمہ اللہ فرماتے ہیں۔ ((فانہ لیس المراد بسنتہ الخلفاء الراشدین الا طریقہ المواقفہ لطریقہ اللہ ﷺ من جماد الااعداء و تقویۃ شعائر الدین ونحوھا)) (سبل السلام ص ۱۱۱ ج ۲ باب صلوة التطوع)

خلفاء کی سنت سے ان کا وہ سیاسی طریقہ کار مراد ہے، جو آنحضرت ﷺ کے طریقہ کے موافق ہو۔ اور پھر اس طریقہ کار کا اعدائے اسلام کے خلاف جماد اور دوسری دینی شعائر کی سر بلندی اور تقویت سے تعلق ہو۔

دلیل: حضرت سائب بن یزید سے روایت ہے کہ ہم عہد عمر میں میں رکعت تراویح پڑھتے تھے۔

جواب: ... یہ اثر قابل استدلال نہیں ہے اولاً اس لیے کہ اس کی سند میں ایک راوی ابو عثمان ہے، جس کے متعلق خود مولانا شوق نیسوی حنفی فرماتے ہیں۔ ((لم اقف علی من)) (تعلیق آثار السنن ص ۵۷) سوجب تک اس کے ثقہ ہونے کا پتہ نہ چلے۔ اس وقت تک اس روایت سے استدلال درست نہ ہوگا۔ ثانیاً اس جگہ سائب کے راوی یزید بن خصیفہ ہیں۔ جن کو ثقہ کہا گیا ہے، لیکن امام احمد نے سن کر حدیث بھی کہا ہے۔ دوسرا راوی محمد بن یوسف ہے، جو اس سے اوثق ہے، وہ اپنے دادا سائب بن یزید سے گیارہ رکعت روایت کرتا ہے۔ ((یقول کنا نقوم فی زمان عمر بن الخطاب باحدی عشرۃ رکعت، رواہ سعید بن منصور فی سنہ وقال الحافظ السیوطی فی رسالۃ المصانح اسنادہ فی غایۃ الصحیح)) (تحفۃ الاحوذی صفحہ ۷۵۔ جلد ۲) (باب قیام شہر رمضان فتح الباری صفحہ ۲۰۴ جلد ۴) "ہم عمر رضی اللہ عنہ کے زمانہ میں گیارہ رکعتیں پڑھتے تھے۔" لہذا اس کی روایت کو ترجیح ہے، اس کی تائید اس سے ہوتی ہے کہ ابن خصیفہ کی روایتوں میں اضطراب ہے علاوہ ازیں پوتے کو دادا کی بات کا زیادہ علم ہو سکتا ہے۔

جواب نمبر ۲: ... تمیم داری رضی اللہ عنہ۔ ابی بن کعب رضی اللہ عنہ کو حضرت عمر رضی اللہ عنہ نے گیارہ رکعت باجماعت پڑھنے کا حکم دیا تھا۔ ((مالک عن محمد بن یوسف عن السائب بن یزید انہ کان امر عمر بن الخطاب ابی بن کعب و تمیم الداری ان یقوموا اللناس باحدی عشرۃ رکعت)) (موطا امام مالک ص ۹۸ باب قیام شہر رمضان)

اعتراض:

اس اثر کو نقل کرنے میں امام مالک متفرق ہیں۔

جواب: ... یہ غلط ہے، کیونکہ تمیمی بن سعید اور تمیمی قطان نے امام مالک کی متابعت کی ہے یعنی وہ دونوں بھی امام مالک رحمہ اللہ کی طرح محمد بن یوسف سے گیارہ رکعت کا حکم نقل کرتے ہیں اور اسے متابعت تمام کہتے ہیں۔



اعتراض نمبر ۲:

امام عبد الرزاق ۲۱ رکعت میں متفرد ہونے کے ساتھ ساتھ آخری عمر میں حافظہ اور یمنانی کھو بیٹھے تھے۔ ((ثقفہ حافظ مصنف شصیر عمی فی اخره وتغیر کان یتشیع)) (تقریب صفحہ ۲۱۳) لیکن برخلاف اس کے امام یحییٰ بن سعید قطان ثقہ اور متقن ہیں۔ یحییٰ بن سعید ثقہ متقن حافظ قدرۃ من کبار (تقریب صفحہ ۳۷۵) جواب نمبر ۲: ... یہ اثر اوپر کی تین حدیثوں کے خلاف ہے۔

جواب نمبر ۳: ... حنفیہ ۲۳ رکعتوں کے قائل ہیں۔ نہ کہ ۲۱ رکعتوں کے لہذا حنفیوں کو یہ اثر مفید نہیں ہے۔ ورنہ ایک تراویح یا پھر تین و تراویح ۱۸ تراویح ماننی پڑے گی۔ اور یہ دونوں حنفیہ کے خلاف چیزیں ہیں۔

دلیل نمبر ۱:

ابن منیع نے حضرت ابی بن کعب سے روایت کی ہے، ((نضلی بعم عشرین رکعت)) "ابی بن کعب رضی اللہ عنہ نے لوگوں کو پچاس رکعت تراویح پڑھائیں۔" (جاء الحق صفحہ ۳۳۵) جواب: ... اس اثر کا مصنف جاء الحق نے کوئی حوالہ نہیں دیا۔ اور نہ کوئی سند ذکر کی ہے، لہذا یہ معرض استدلال میں پیش نہیں ہو سکتا۔ علاوہ ازیں دلیل نمبر ۴ کے جواب کے سلسلے کی تیسری حدیث میں ہے کہ حضرت ابی نے عورتوں کو گیارہ رکعات تراویح پڑھائیں۔ اور آنحضرت ﷺ نے اسے پسند بھی فرمایا۔ پھر دلیل نمبر ۶ میں گزر چکا ہے کہ حضرت عمر رضی اللہ عنہ نے حضرت ابی رضی اللہ عنہ اور تیمم داری کی گیارہ رکعات تراویح پڑھانے کا حکم دیا تھا۔ جواب نمبر ۲: ... بشرط صحت ممکن ہے کہ حضرت ابی ۸ رکعات کو سنت سمجھتے ہوں اور باقی بطور نفل پڑھتے ہوں۔

دلیل نمبر ۸:

((عن ابی الحسنات ان علی بن ابی طالب ارم رجلاً یصلی بالناس خمساً ترہمات عشرین رکعت)) (جاء الحق صفحہ ۳۳۵، بحوالہ بیہقی)

"کہ حضرت علی رضی اللہ عنہ نے ایک آدمی کو حکم دیا کہ وہ بیس رکعات پڑھائیں۔"

جواب: ... یہ راوی ابوالحسنات نہیں۔ بلکہ ابوالحسناء ہے، جو مجہول راوی ہے، لہذا یہ اثر ضعیف ہے، ثوق نیموی کہتے ہیں۔ ((مدارحہ الاثر علی ابی الحسناء وحوالہ یعرف وقال الذہبی لایعرف)) (تحفۃ الاحوذی صفحہ ۷۴) ابوالحسناء مجہول ہے، قال الحافظ مجہول (تقریب صفحہ ۴۰۱)

دلیل نمبر ۹:

((عن ابن عباس ان النبی ﷺ کان یصلی فی رمضان عشرین رکعتہ سوی الوتر)) (بیہقی، طبرانی)

"ابن ابی شیبہ وغیرہ (حضور ﷺ و تروں کے سوا بیس تراویح پڑھتے تھے)"

جواب: ... یہ روایت نہایت درجہ کی کمزور ہے۔ امام احمد، امام ابوداؤد، امام نسائی، یحییٰ بن معین، ابن عدی، وولابی اور حافظ مزنی ایسے کبار محدثین کے علاوہ اکبر حنفیہ مثلاً بدرالدین



یعنی (عمدة القاری صفحہ ۱۲۸ جلد ۱) علامہ زلیعی (نصب الرایہ صفحہ ۵۳ جلد ۲)، ابن ہمام (فتح القدر صفحہ ۱۹۸ جلد ۱) اور ملا علی قاری عشوق نیسوی کے علاوہ حافظ ابن حجر نے (فتح الباری صفحہ ۲۰۵ جلد ۲ تقریب صفحہ ۲۳) اور خود امام بیہقی (صفحہ ۲۹۶ جلد ۲) اور مالکیہ میں سے امام زرقانی مالکی اپنی شرح مؤطا میں اس حدیث کے راوی ابو شیبہ ابراہیم بن عثمان کو ضعیف اور متروک قرار دیا ہے، یعنی یہ حدیث حنفیہ، شافعیہ اور مالکیہ کے نزدیک ضعیف ہے۔ ((فَاعْتَبِرُوا يَا اُولِيَ الْاَبْصَارِ))

دلیل نمبر ۱۰:

((عن شترین بن شکل وكان من اصحاب علي انه كان يؤمهم في رمضان ليصلي خمس تروجات عشرین رکعت)) (جاء الحق صفحہ ۲۲۵ بحوالہ بیہقی) حضرت علی کے تلمیذ شترین بن شکل رمضان میں لوگوں کو پانچ تروجات میں رکعات پڑھاتے تھے۔

جواب: ... یہ اثر بھی موضوع ہے، اور صحیح حدیثوں کے خلاف ہے، جیسا کہ دوسری مختلف تعداد کے خلاف مرفوع ہیں۔ کیونکہ صحیح حدیثوں میں صرف آٹھ رکعات تراویح ثابت ہیں۔ جیسا کہ دلیل نمبر ۴ کے جواب میں تین مرفوع حدیثیں لکھی جا چکی ہیں۔ حافظ ابن حجر باب جمعة فی القرئی (فتح الباری انصاری پارہ ۴ صفحہ ۳۸۶) میں فرماتے ہیں۔ ((فلما اختلف الصحابة وجب الرجوع الى المرفوع))

دلیل نمبر ۱۱:

((عن ابی عبد الرحمن السلمی ان علیا دعا القراء فی رمضان فامر رجلا یصلی بالناس عشرین رکعة وكان علی یوتر بهم)) (بیہقی، جاء الحق صفحہ ۲۳۸)

”حضرت علی رضی اللہ عنہ نے رمضان میں قاریوں کو بلایا۔ اور ایک قاری کو حکم دیا کہ وہ لوگوں کو بیس رکعت تراویح پڑھائے، اور تو خود حضرت علی رضی اللہ عنہ پڑھاتے۔“

جواب: ... امر رجلاً نہیں بلکہ امر منہم رجلاً ہے، بہر کیفیت یہ اثر بھی ضعیف ہے، کیونکہ اس کی سند میں ایک راوی حماد بن شعیب ہے، جو ضعیف ہے۔

((قال النیسوی بعد ذکر هذا الاثر حماد بن شعیب ضعیف قال الذہبی فی المیزان ضعف... ابن معین وغیرہ قال یحییٰ بن معین لایکتب حدیثہ وقال البخاری وفیہ نظر وقال النسائی ضعیف وقال ابن عدی اکثر الاحادیثہ عمالین علیہ)) (تحفة الاحوذی صفحہ ۵، جلد ۲) کہ ”امام بخاری۔ یحییٰ۔ ذہبی۔ نسائی۔ ابن عدی نے حماد بن شعیب کی وجہ سے اس کو ضعیف کہا ہے۔“

دلیل نمبر ۱۲:

((عن السائب بن یزید قال کانوا یقولون علی عہد عمر فی شہر رمضان بعشرین رکعة باسنادہ صحیح)) (جاء الحق صفحہ ۳۲۵) ”لوگ حضرت عمر رضی اللہ عنہ کے زمانہ میں بیس رکعت پڑھتے تھے۔“

جواب: ... یہ بھی یزید بن خصیفہ کی روایت ہے، جو دوسری سند سے ہے، جو ابھی گزر چکا ہے، کہ محمد بن یوسف کی روایت کو سائب بن یزید سے، بلو جوہ یزید بن خصیفہ کی روایت راجح ہے۔

دلیل نمبر ۱۳:

ان روایات سے معلوم ہوا کہ حضور ﷺ میں تراویح پڑھتے تھے۔



جواب: ... ان سب کی حقیقت پر تحقیق ابھی ابھی گزر چکی ہے، خلاصہ جس کا یہ ہے کہ کوئی روایت صحیح نہیں تاہم اگر کوئی ثابت بھی ہو۔ تو یہ ثابت ہوگا۔ کہ فلاں صحابی یا سہابی میں رکعت پڑھتا تھا۔ لیکن ظاہر ہے کہ کسی کا پڑھنا یا اس کا عمل حضور کی سنت نہیں کہلا سکتا۔ ایسی صورت میں یہ کہنا کہ آپ میں تراویح پڑھا کرتے تھے، آنحضرت ﷺ پر بہتان قرار پائے گا۔ حدیث میں ہے۔ ((من کذب علی متعمداً فلیتبوا مقعده من النار العیاذ باللہ)) ہاں صحیح حدیث سے سلف میں ۸ تراویح ثابت ہو چکی ہیں۔ خدا حدیثوں پر چلنے کی توفیق دے۔ آمین۔

دلیل نمبر ۱۴:

عبد فاروقی میں میں پر عمل جاری ہو گیا تھا۔ (جاء الحق صفحہ ۳۳۵)

جواب: ... یہ بالکل غلط ہے، کیونکہ محمد بن یوسف اپنے دادا سائب بن یزید سے مرفوع اور صحیح سند کے ساتھ بیان کر چکے ہیں کہ حضرت عمر رضی اللہ عنہ نے حضرت ابی بن کعب رضی اللہ عنہ اور تیم داری کو گیارہ رکعات تراویح پڑھنے کا حکم دیا تھا۔ آپ قارئین اور خود فیصلہ کر لیں کہ ترجیح حضرت عمر رضی اللہ عنہ کے حکم کی ہے، یا لوگوں کے پڑھنے کی (اگر وہ ثابت بھی ہو)۔

دلیل نمبر ۱۵:

عبد اللہ بن عباس۔ ابی بن کعب۔ سائب بن یزید وغیرہ صحابہ کا یہی معمول تھا۔ (جاء الحق)

جواب نمبر ۱: ... یہ دعویٰ بھی بالکل غلط ہے، کسی صحابی سے بھی صحیح مرفوع متصل السند سے میں رکعات کا پڑھنا ثابت نہیں۔ اگر کوئی مدعی ہے، تو اسے ہمارے طرح کوئی صحیح السند مرفوع اثر ثابت کرنا چاہیے، تب ان شخصیتوں کا معمول ثابت ہوگا۔ ((وودنه خرط القتاد))

جواب نمبر ۲: ... اگر مطلوبہ شروط کے ساتھ کوئی ثابت بھی ہو جائے۔ تو دلیل نمبر ۱۱ کے جواب میں گزر چکا ہے، کہ صحابہ کے اختلاف کے وقت فیصلہ مرفوع حدیث پر ہوگا۔ (ملاحظہ ہو فتح الباری صفحہ ۲۸۶ جلد ۳)

دلیل نمبر ۱۶:

((واكثر اهل العلم على ما روى عن علي وعمر وغيرهما من اصحاب رسول الله ﷺ عشرين ركعة وهو قول سفیان الثوری وابن المبارک والشافعی وقال الشافعی هكذا ادركت ببلد مكة يصلون عشرين ركعة)) (ترمذی باب قیام شهر رمضان جاء الحق صفحہ ۳۳۵)

”حضرت علی رضی اللہ عنہ، حضرت عمر رضی اللہ عنہ وغیرہ صحابہ کرام سفیان ثوری رضی اللہ عنہ، عبداللہ بن مبارک اور شافعی رحمہ اللہ کا یہی قول ہے، امام شافعی رحمہ اللہ کہتے ہیں کہ مکہ کے لوگ میں پڑھتے تھے۔“

جواب نمبر ۱: ... حضرت علی رضی اللہ عنہ سے کل دو اثر مروی ہیں۔ ایک میں ابوالحسناء مجہول راوی ہے، جیسے کہ ”دلیل نمبر ۸“ کے جواب میں گزر چکا ہے، اور دوسرے اثر میں حماد بن شعیب راوی ہے جو سخت ضعیف ہے، چنانچہ دلیل نمبر ۱ کے جواب میں مفصل بحث گزر چکی ہے، حضرت عمر رضی اللہ عنہ کا اثر یہ ہے۔ ((سبحی بن سعیدان عمر بن الخطاب امر رجلا یصلی بهم عشرين ركعة رواه ابن ابی شیبہ)) (تحفۃ الاحوذی ص ۴۵ ج ۲) ”حضرت عمر رضی اللہ عنہ نے ایک آدمی کو حکم دیا کہ وہ لوگوں کو میں رکعات تراویح پڑھائیں۔“ مگر یہ اثر منقطع ہے، کیونکہ سبھی بن سعید انصاری نے حضرت عمر رضی اللہ عنہ کا زمانہ نہیں پایا۔ علامہ ثوق نیبوی حنفی لکھتے ہیں۔ ((رجال ثقات لکن میحی بن سعید



الانصاری لم یدرک عمر)) (تعلیق آثار السنن ص ۵۸) ہم پہلے بھی لکھ چکے ہیں۔ کہ آئمہ کا قول حجت نہیں ہوتا۔ اور ترمذی میں روی کا مہول صیغہ ہے۔ جس کا مطلب یہ ہے کہ امام ترمذی میں کے قول کے ضعف کی طرف اشارہ روی مہول صیغہ کے ساتھ کر رہے ہیں۔

جواب نمبر ۲: ... حدیث صحیح کی حجت آئمہ اور فقہاء کی تائید کی محتاج نہیں ہوتی۔ وہ فی نفسہ حجت ہے۔ لہذا آئمہ کی اکثریت کی صحیح حدیث کے سامنے کوئی حیثیت نہیں ہونی چاہیے۔ چنانچہ ملا معین رحمہ اللہ دراسات اللیب میں لکھتے ہیں۔

((علمت انه كما يجب ترك قول امام واحد مخالفت بالحدیث كذا لك يجب ترك مانته امام مثلاً اذا كان مخالفاً بالحدیث الصحيح فلو وجدنا حديثاً صحيحاً خالفه الائمه الاربعه رحمهم الله وجب علينا ترك اقوالهم فوراً)) (مقدمہ تحفۃ الاحوذی ص ۲۰۲)

”ہمارے مضبوط دلائل کی روشنی میں تجھے علم ہو چکا ہے، کہ صحیح حدیث کے مقابلے میں جیسے ایک امام کے قول کو ترک کرنا واجب ہے، اسی طرح سو اماموں کا قول بھی ترک کرنا واجب ہے، اگر ہم آئمہ اربعہ کو بھی کسی حدیث کے خلاف ہیں۔ تو ہم پر واجب ہے کہ ہم فوراً ان کے اقوال کو ترک کر دیں۔“

بنابریں احادیث کے مقابلے میں اکثر اہل علم یا مکہ والوں کے عمل کی دھونس بے فائدہ ہے۔

دلیل نمبر ۱۷:

((روی محمد بن نصر من طریق عطاء قال اور تختم یصلون عشرین رکعت وثلاث رکعات الترونی الباب اثار کثیرة اخر صحاح ابن ابی شیبہ فتح المصالح)) (شرح مسلم صفحہ ۲۹۱ ج ۲ جاء الحق ص ۴۴۶)

”حضرت عطاء کہتے ہیں کہ میں نے لوگوں کو بیس رکعت پڑھتے ہوئے پایا۔“

جواب: ... ہم پہلے لکھ چکے ہیں۔ کہ اختلاف کی صورت میں لوگوں کے اقوال افعال سند نہیں ہوتے۔ اور لوگوں کا بیس رکعات تراویح پڑھنا شرعی دلیل نہیں ہے، ہاں اگر کسی کے پاس مرفوع صحیح حدیث موجود ہو تو وہ پیش کرے۔ **عَاثُوا بِرُحْمَاكُمْ اِنْ كُنْتُمْ صَادِقِينَ**

اصل دین آمد کلام اللہ معظم واستقرت

پس حدیث مصطفیٰ برجان مسلم واستقرت

دلیل نمبر ۱۸:

((روی الحارث بن عبد الرحمن بن ابی ذباب عن السائب بن یزید قال کان القیام علی عمد عمر بثلاث وعشرین رکعت)) (جاء الحق ص ۴۴۶ عمدة القاری ص ۳۰۷ ج ۵) کہ ”سائب بن یزید کہتے ہیں کہ لوگ عمد عمر رضی اللہ عنہ میں ۲۳ رکعات قیام کرتے تھے۔“

جواب: ... ہم دلیل نمبر ۱۶، ۱۷ کے جواب میں مدلل وضاحت کر چکے ہیں۔ کہ صحیح حدیث کے سامنے کسی کا قول و فعل دلیل نہیں بن سکتا۔ حارث بن عبد الرحمان بن الجاذ باب درجہ خاصہ کاراوی ہے، تقریب میں اس کے متعلق لکھا ہے، صدوق بیہم ص ۶۰ صدوق تو ہے، مگر اس کا وہم ہو جاتا تھا۔

دلیل نمبر ۱۹:

((كان عبد الله بن مسعود يصلي بنا في شهر رمضان فيصرف وعليه ليل قال الا عمش كان يصلي يصلي عشرين ركعة)) (عمدة القاري ص ۳۰۷ ج ۵) کہ ”عبد اللہ بن مسعود ہم کو تراویح پڑھاتے اور سحری سے پہلے ختم کر دیتے۔ اعمش کہتے ہیں کہ میں رکعت پڑھاتے تھے۔“

جواب: ... یہ اثر بھی منقطع ہے، کیونکہ سلیمان اعمش کا حضرت عبد اللہ بن مسعود سے سماع ثابت نہیں ہے، تقریب میں ہے۔ ((الطبقة الصغرى منجم الذین راوا الواحد والاثنین ولم یثبت لبعضهم السماع من الصحابة کا الا عمش)) (تقریب ص ۱۰) ”پانچواں طبقہ ان تابعین کا ہے، جو ایک دو صحابہ کو دیکھ چکا ہے، ان میں سے بعض کا کسی صحابی سے سماع ثابت نہیں ہے، جیسے اعمش۔“ لہذا یہ اثر کسی صحیح حدیث کا معارض نہیں ہو سکتا۔ کیونکہ منقطع اصل میں ضعیف ہے، اور ضعیف صحیح کی معاون کیسے؟

دلیل نمبر ۲۰:

((قال ابن عبد البر وهو قول جمهور العلماء وبه قال الكوفيون والشافعي واكثر الفقهاء وهو الصحيح عن ابى بن كعب من غير خلاف من الصحابة)) (عمدة القاري صفحه ۳۵۵ جلد ۵، جاء الحق صفحه ۲۳۶)

”ابن عبد البر کا کہنا ہے کہ جمهور علمائی، اہل کوفہ، شافعی، اکثر فقہاء کا یہی قول ہے، صحابہ کے کسی اختلاف کے بغیر حضرت ابی بن کعب سے یہی صحیح ہے۔“

جواب: ... جمهور علماء کوئی دلیل نہیں ہے۔ فقہ کے نزدیک کل چار دلیلیں ہیں۔ کتاب و سنت، اجماع، قیاس مگر اہل حدیث قیاس کو تنقیح کے بعد ملتے ہیں، اور بعض محققین کے نزدیک اجماع بلا سند بھی محل نظر ہے، پس جمهور علماء کا محل میں پر ہونا کوئی شرعی حجت نہیں۔ اور ہم دلیل نمبر ۱۶ کے جواب میں مفصل بحث کر چکے ہیں، اور یہ کہنا کہ اس میں کسی صحابی کا اختلاف نہیں ہے، ابن عبد البر کا سو ہے۔ (اگر انہوں نے کہا ہے) کیونکہ حضرت عمر رضی اللہ عنہ نے ابی بن کعب اور تیمم داری کو گیارہ رکعت پڑھانے کا حکم دیا تھا۔

دلیل نمبر ۲۱:

ملا علی قاری نے شرح نقایہ میں فرمایا ہے کہ ((فصار الاجماع لما روى الليثي باسناد صحيح انهم كانوا يقيمون على عهد عمر رضي الله عنه بعشرين ركعة وعلى عهد عثمان رضي الله عنه وعلى رضي الله عنه)) (جاء الحق صفحه ۲۳۶) ”عمر رضی اللہ عنہ، عثمان رضی اللہ عنہ اور علی رضی اللہ عنہ کے زمانہ میں لوگ میں رکعت پڑھتے تھے۔ گویا میں پر اجماع ہو گیا۔“

جواب: ... ملا علی قاری کا یہ کہنا کہ میں پر اجماع ہو چکا خلاف واقعہ ہے، کیونکہ خود حافظ عینی نے اس اجماع کو طشت از بام کیا ہے، چنانچہ لکھتے ہیں۔ ((قد اختلف العلماء في العدد المستحب في قيام رمضان على اقوال كثيرة)) ”قیام رمضان می مستحب تعداد میں چند اقوال پر علماء کا اختلاف ہے۔“ (۱) بعض ۳۷ کے قائل ہیں۔ (۲) بعض ۴۱ کے اہل مدینہ کا اسی پر عمل ہے۔ (۳) بعض ۲۹ کے ۳۶ تراویح اور تین و تریا ۳۸ تراویح ایک و تریہ بھی اہل مدینہ کا عمل ہے۔ (۴) بعض ۳۳ کے اور (۵) بعض ۲۸ (۶) بعض ۲۳ (۷) بعض ۲۰ (۸) بعض ۱۴ (۹) اور بعض ۱۳ (۱۰) بعض گیارہ کے امام مالک اور ابن العربی اسی کے قائل ہیں۔ (عمدة القاري ص ۱۲۶ جلد ۱۱) اور آخری قول میں اختلاف نہیں ہو سکتا۔ کیونکہ ابوسلمہ کی حدیث اس عدد میں صریح ہے، علامہ ابن ہمام فرماتے ہیں۔ اصل سنت تو آٹھ ہی ہیں۔ باقی زائد نفل (فتح القدير ص ۹۸ ج ۱)۔ یہی عبارت مرقات باب قیام رمضان میں بھی موجود ہے۔ اور فتح الباری میں امام مالک سے ۳۶ نفل اور ۳۷ تراویح اور ۳۰ نفل اور ۳۷ تراویح منقول ہیں، (دعویٰ ص ۲۰۵، ۲۰۲ ج ۲) اور امام احمد سے کچھ مروی ہی نہیں۔ لیسے شدید اختلاف میں ۲۰ پر اجماع کا کرنا علماء کی شان سے فروتر ہے۔

وضاحت:

حضرت عثمان رضی اللہ عنہ اور حضرت علی رضی اللہ عنہ کے عہد کی طرف ۲۰ رکعت کو منسوب کرنا مدرج قول ہے، تصانیف یسقی میں اس کا کچھ ذکر نہیں ہے، آہمار السنن میں ہے،
((فقولہ علی عہد عثمان رضی اللہ عنہ وعلی رضی اللہ عنہ مثله قول مدرج لابلوجدی تصانیف الیسقی)) (تعلیق آہمار السنن)

دلیل نمبر ۲۲:

شتیر بن شغل ابن ابی ملیحہ - حارث - مطاء ابو الجعتری - سعید عبدالرحمان بن ابی بکر بھی ۲۰ کے قائل ہیں۔ (عمدة القاری ص ۵۵۷ ج ۵)

جواب: ... دلیل نمبر ۲۱ کے جواب میں گزر چکا ہے کہ عد مستحب ہیں۔ ۱۰ اقوال ہیں۔ ایسی صورت میں چند شخصیتوں کا ۱۰ کو پسند فرمانا کوئی شرعی دلیل نہیں ہے۔ دلیل نمبر ۱۶ کے جواب میں لکھا جا چکا ہے کہ یک آئمہ کا مخالفت عمل بھی حدیث صحیح کی حیثیت پر اثر انداز نہیں ہو سکتا۔ ((کذا لک - یجب ترک قول مانہ)) امام اور آٹھ رکعت تراویح کے مسنون ہونے کے متعلق ہم دلیل نمبر ۴ کے جواب میں ابوسلمہ کے متفق علیہ اور جابر اور ابی ابن کعب کی صحیح حدیثیں نقل کر چکے ہیں۔ اللہ تعالیٰ ہمیں حدیث صحیح پر عمل کرنے کی توفیق ارزانی فرمائے۔ آمین۔ (الاعتصام جلد نمبر ۲۷ شماره نمبر ۱۳، نمبر ۱۴، نمبر ۱۵)

هذا ما عندي والله اعلم بالصواب

فتاویٰ علمائے حدیث

جلد 06 ص 372-387

محدث فتویٰ